

مولانا محمد شہاب الدین ندوی

نکاح کی اہمیت - اور - اُس کا فلسفہ

اسلامی شریعت میں

(۲)

شریعتِ آدم کی ایک اہم خصوصیت | بعض علماء کا کہنا ہے کہ دورِ آدم سے لے کر آج تک جو چیز بطور عبادت مشروع ہوئی ہے وہ نکاح ہے جو جنت میں بھی جاری رہے گا بلکہ واقعہ یہ ہے کہ حضرت آدم علیہ السلام کے دور سے لے کر امتِ اسلامیہ تک کوئی شریعت ایسی نہیں گذری جو نکاح سے خالی رہی ہو۔ اور اس اعتبار سے یہ تمام انبیائے کرام کی سنت رہی ہے۔ سوائے ایک دو استثنائی مثالوں کے۔ اور یہ بھی ہو سکتا ہے کہ دیگر شریعتوں میں نکاح کی شرائط وغیرہ میں کچھ نہ کچھ فرق و اختلاف بھی رہا ہو۔ مگر جہاں نفسِ نکاح کا تعلق ہے تمام انبیائے کرام کی زندگی میں یہ ایک مشترکہ چیز تھی۔ اب رہا مسئلہ عیسائیت میں پائی جانے والی رہبانیت کا راجسے ان کے یہاں بڑا تقدس حاصل ہو گیا تھا تو یہ چیز خداوند کریم کی شریعت میں کبھی مشروع نہیں تھی۔ بلکہ اسے عیسائیوں نے اپنی طرف سے گڑھ لیا تھا۔ اس اعتبار سے یہ چیز ایجابِ بندہ ہے جیسا کہ ارشادِ باری ہے۔

اور رہبانیت (نرک دنیا) جسے انہوں نے خود ایجاد کیا۔ ہم نے اُسے اُن پر فرض نہیں کیا تھا۔ سوائے اللہ کی خوشنودی حاصل کرنے کے۔ مگر وہ (خود اپنی ہی ایجاد کردہ اس چیز کو بھی) نباہ نہ سکے۔ جیسا کہ اسے نباہنا چاہئے تھا۔ بہر حال ہم نے ان میں سے ایسا لوگوں کو ان کا اجر دے دیا۔ مگر ان میں سے

و دهبانیة ن بربا ما
کتبنا علیہم الا ابتغاء
رضوان اللہ فما رعوها
حق رعایتها فالتین الذین
امنوا منهم اجرهم
و کثیر منهم
فسقون۔

لکھ دیکھئے درختِ حیاتِ حاشیہ ج ۲/۲۸۰ مطبوعہ کوئٹہ پاکستان

(حدید ۲۷) بہت سے لوگ بدکار ہیں۔

واقعہ یہ ہے کہ عیسائیوں کے لئے اصل شریعت تورات یا شریعت موسوی تھی۔ جس سے انہوں نے انحراف کرتے ہوئے تجمروں اور مہمانیت کی بدعت جاری کی۔ مگر قرآن مجید کی صراحت کے مطابق ان لوگوں نے اس پر بھی ایماندار کی کے ساتھ عمل نہیں کیا یعنی اپنے ہی اصولوں کو خود اپنے ہاتھوں سے پامال کیا۔ اور یہ ایک لمبی کہانی ہے۔

حاصل یہ کہ نکاح کرنا نہ صرف حضرت آدم کے دور سے شروع رہا ہے بلکہ یہ چیز "شریعت آدم" کی ایک خصوصیت ہے اور نکاح سے انحراف اہل شریعت سے انحراف ہے۔ نکاحی زندگی میں فوائد ہی فوائد ہیں اور بے نکاحی زندگی میں نہ صرف نقصانات زیادہ ہیں بلکہ بسا اوقات فتنوں میں مبتلا ہونے کا بھی خطرہ رہتا ہے لہذا عقل و شریعت کا تقاضا یہی ہے کہ اس سے انحراف نہ کیا جائے۔

نکاح عمر میں اضافہ کا باعث | اقوام متحدہ کی ایک رپورٹ کے مطابق شادی شدہ لوگوں کی عمر غیر شادی شدہ لوگوں کے مقابلے میں زیادہ طویل ہوتی ہے۔ خواہ یہ غیر شادی شدہ لوگ مرد ہو یا عورتیں۔ بیوہ ہوں یا بے نکاحی افراد۔ اور یہ رپورٹ مختلف اعداد و شمار کے پیش نظر مرتب کی گئی ہے اور اس رپورٹ میں یہ بھی کہا گیا ہے کہ عمر کے مختلف مراحل میں شادی شدہ افراد کی وفات کا اوسطاً غیر شادی شدہ افراد کے مقابلے میں بہت کم ہے نیز اس میں یہ بھی مذکور ہے کہ اس بنیاد پر یہ کہنا ممکن ہے کہ نکاح کرنا مرد اور عورت دونوں کے لئے صحت کے اعتبار سے مفید ہے یہاں تک کہ حمل اور ولادت کے خطرات بھی (اب) بہت دھیمے ہو گئے ہیں اور قوموں کی زندگی میں انہیں (اب) کوئی خطرہ تصور نہیں کیا جاتا ہے۔

عورت اپنا رزق | مرد اور عورت جب رشتہ ازدواج میں منسلک ہوتے ہیں تو اس سے نہ صرف فحاشی کا دروازہ خود لاتی ہے | بند ہو جاتا ہے بلکہ ایک نئے خاندان کی بھی بنیاد پڑتی ہے جو ایک صالح تمدن کو فروغ دینے میں معاون بنتا ہے۔ کسی معاشرہ کے صلاح و فلاح کا اولین ذمہ یہ ہے کہ مرد اور عورت کا ملاپ جائز شرعی و اخلاقی اور معاشرتی و قانونی بنیادوں پر عمل میں آئے اور ان میں رخنے اور دراڑیں پیدا نہ ہوں۔ تمام آسمانی شریعتوں میں رشتہ ازدواج مقدس مانا گیا ہے اور مرد و عورت کو عفت و عصمت اور پاک دامنی پر ابھارا گیا ہے۔ اس اعتبار سے جب ایک مرد اور ایک عورت رشتہ ازدواج میں منسلک ہوتے ہیں یعنی جب وہ شرعی و قانونی اعتبار سے میاں بیوی بنتے ہیں تو چونکہ وہ قانون خداوندی کے مطابق عمل کر رہے ہوتے ہیں اس لئے ان کا رزق اللہ کے ذمہ ہو جاتا ہے اور وہ ان کے لئے رزق کے دروازے کھلا دیتا ہے۔ جب کہ وہ دونوں رضائے الہی کے تحت ایک دوسرے کے حقوق ادا کرنے کی نیت کرتے ہوئے مخلصانہ طور پر ایک دوسرے کے ساتھی اور مددگار بننے کی کوشش کریں۔

لے، مخوذ از فقہ السنۃ، از سید سابق ۱۵/۲ - دارالکتب العربیہ بیروت ۱۳۹۷ھ

من تزوج ثقةً بالله و احتساباً
كان على الله ان يعينه و ان
يبارك له .

رسول اللہ صلی اللہ علیہ وسلم نے فرمایا کہ جس نے
اللہ پر بھروسہ کرتے ہوئے اور ثواب کی نیت
سے نکاح کیا تو اللہ کی ذمہ داری ہے کہ وہ اس
شخص کی مدد کرے اور اس کے لئے برکت عطا کرے۔
رسول اللہ صلی اللہ علیہ وسلم نے فرمایا کہ تم عورتوں
سے نکاح کرو وہ تمہارے پاس مال و اپنا
رزق خود لے کر آئیں گی۔

تزوجوا النساء یا تینکم
بالاموال لکم

رسول اللہ صلی اللہ علیہ وسلم نے فرمایا کہ تین آدمی
ایسے ہیں جن کی مدد کرنا اللہ کا حق ہے۔ ۱۔ مجاہد
جو اللہ کے راستے میں ہو۔ ۲۔ نکاح کرنے والا جو
پاک دامنی کا خواستگار ہو۔ ۳۔ اور وہ غلام جو
اپنی آزادی کے لئے مقررہ مال ادا کرنا چاہتا ہو۔

ثلاثة حق على الله ان يعينهم
المجاهد في سبيل الله . و
النكاح يريد ان يستعف
و المكاتب يريد
الاداء .

ان احادیث کا حاصل یہ ہے کہ کسی شخص کو محتاجی کے ڈر سے یا بیوی کا نفقہ ادا نہ کر سکنے کے خوف سے شادی
بیاہ سے اجتناب کرنا صحیح نہیں ہے بلکہ اگر وہ تندرست و توانا ہے تو اسے اللہ پر بھروسہ کر کے نکاح کرنا چاہئے
کیونکہ اللہ تعالیٰ ایسے شخص کی مدد ضرور کرے گا۔ بشرطیکہ اس کی نیت درست ہو اور وہ اپنی معیشت درست کرنے
کی غرض سے عملی تدبیریں بھی کرتا ہو۔

اہل و عیال پر خرچ عام طور پر سمجھا جاتا ہے کہ اجر و ثواب صرف خیر خیرات یا راہ خدا میں مال خرچ کرنے
کرنے افضل ترین عمل ہی میں ملتا ہے۔ یا کسی رفاہی کام کے انجام دینے میں۔ مگر یہ ایک غلط تصور ہے
اور صحیح اسلامی تصور یہ ہے کہ بیوی بچوں پر خرچ کرنا اور ان کی دیکھ بھال کرنا راہ خدا میں خرچ کرنے سے زیادہ
افضل ہے۔ کیونکہ بیوی بچوں کا نان نفقہ ادا کرنا فرض و واجب ہے، بخلاف راہ خدا میں خرچ کرنے کے۔ ہاں اگر

۱۵ رواہ الطبرانی فی الکبیر والادسط و فیہ تبیید اللہ بن الوازع و بقیۃ رجالہ ثقات . منقول از مجمع الزوائد

۲۵۸/۴ ۱۵ رواہ البرزازی و رجالہ رجال الصیحیح ، منقول از مجمع الزوائد ۲۵۵/۴ ۱۵ جامع ترمذی فضائل الجہاد ۴/۴

۱۸۴ ، المستدرک ۲/۱۶۰ ، نسائی کتاب النکاح ۲/۶۴۴ ، مسند احمد ۲/۲۵۱ ، السنن الکبریٰ ۴/۸۸ ، ابن ماجہ کتاب الحنق ۲/۸۴۲

صحیح ابن حبان ۴/۱۳۵

اپنے اہل و عیال پر خرچ کر کے کچھ بچ جائے تو پھر دوسرے امور کی طرف توجہ کی جاسکتی ہے ورنہ نہیں۔ اور کسی شخص پر زکوٰۃ بھی اسی وقت واجب ہوتی ہے جب کہ اپنے گھریلو اخراجات کے علاوہ اتنا پس انداز ہو جائے جس کی مالیت ایک نصاب (ساتھ سے سات) تو لے سونا یا ساڑھے پاون تو لے چاندی یا ان کی قیمت تک پہنچ جائے بہر حال بعض حدیثوں میں صاف طور پر اہل و عیال پر خرچ کرنے کی فضیلت اس طرح آئی ہے۔

دینارٌ انفقہ فی سبیل
اللہ، و دینارٌ انفقہ
فی رقبۃ، و دینارٌ تصدقت
بہ علی مسکین و دینارٌ
انفقہ علی اہلک،
اعظمہا اجرًا الذی
انفقہ علی اہلک۔

ایک دینار تم لاہ خدا میں خرچ کرتے ہو، ایک
دینار تم کسی کی گردن چھڑانے میں خرچ کرتے
ہو۔ ایک دینار تم کسی مسکین شخص کو صدقہ
کرتے ہو۔ اور ایک دینار تم اپنے اہل و
عیال پر خرچ کرتے ہو تو اجر و ثواب میں وہ
دینار عظیم تر ہے جو تم نے اپنے اہل و عیال
پر صرف کیا ہے۔

افضل الدینار دینارٌ
ینفقہ الرجل علی
عیالہ۔

رسول اللہ صلی اللہ علیہ وسلم نے فرمایا کہ سب
سے زیادہ فضیلت والا دینار وہ ہے
جو ایک شخص اپنے اہل و عیال پر خرچ کرتا ہے۔

بلکہ بعض حدیثوں میں بیوی بچوں پر خرچ کرنے اور ان کا نفقہ ادا کرنے کی یہاں تک تاکید آئی ہے کہ اس
فعل کو بچائے خود صدقہ کہا گیا ہے۔ یعنی اس فرض کی ادائیگی کی وجہ سے جیسے ایک شخص بچائے خود اپنے فائدہ کی
غرض سے انجام دیتا ہے۔ (اجر و ثواب یا انعام و اکرام کا بھی مستحق قرار دیا گیا ہے۔)

اذا انفق المسلم نفقۃً
علی اہلہ و هو محتسبہا
کانت لہ صدقۃً

رسول اکرم صلی اللہ علیہ وسلم نے فرمایا کہ جب
ایک مسلمان اپنی بیوی بچوں پر ثواب سمجھتے
ہوئے خرچ کرتا ہے تو ایسا خرچ کرنا اس کے
لئے صدقہ بن جاتا ہے (گویا کہ اس نے اللہ کی
راہ میں صدقہ کیا ہے۔)

۱۔ صحیح مسلم کتاب الزکوٰۃ ۲/۶۹۳، سنن احمد ۲/۴۷۳، بیہقی ۱/۷۶۷، الادب المفرد بخاری ص ۱۹۶۔ صحیح مسلم کتاب الزکوٰۃ ۲/۶۹۳

ابن ماجہ جہاد ۲/۹۳۳، ترمذی کتاب البر والصلہ ۲/۳۲۲، بخاری ص ۳۲۲، ترمذی، نسائی، مسنن اذ الترغیب والترہیب ۳/۶۲، صحیح بخاری کتاب

النفقات ۱/۱۸۹۔ الادب المفرد بخاری ص ۱۹۵، مطبوعہ پاکستان برصغیر صحیح مسلم کتاب الزکوٰۃ ۲/۶۹۵، مطبوعہ ریاض

انك لن تنفق نفقة تبتغي
بها وجه الله الا
اجرت عليها، حتى ما
تجعل في فم
امراتك

رسول اللہ صلی اللہ علیہ وآلہ وسلم نے فرمایا کہ
تم اللہ کی رضا مندی کی خاطر جو بھی خرچ
کرو گے اس کا اجر و ثواب تمہیں ضرور دیا
جائے گا۔ یہاں تک کہ تم اپنی بیوی کے منہ
میں جو لقمہ ڈالتے ہو اس کا اجر بھی لے

اس کی وجہ یہ ہے کہ جن لوگوں کا نفقہ جب کسی شخص پر عائد ہوتا ہے تو اسے ان لوگوں کی رعایت کرنا ضروری
ہو جاتا ہے۔ ورنہ اس فرض کی ادائیگی سے گریز و فرار کے باعث وہ اللہ کے نزدیک مجرم قرار پائے گا۔
كفى بالمرء اثماً ان يضيع
من يفوت۔
کسی شخص کے گنہگار ہونے کے لئے اتنی
بات کافی ہے کہ وہ ان لوگوں کا نفقہ ضائع
کرے جن کا وہ ذمہ دار ہے۔

بہر حال بیوی بچوں پر خرچ کرنا ایک فطری امر ہے اور پھر یہ فعل معاشرتی و تمدنی نقطہ نظر سے بھی نہایت
ضروری ہے۔ ورنہ ظاہر بات ہے کہ اگر کوئی شخص محض جنسی تلذذ یا لطیف اندوزی کی خاطر تو حواض امٹائے
اور اس کے نتیجے میں عائد ہونے والی ذمہ داریوں سے پہلو بچانے کی کوشش کرے تو یہ ایک غیر فطری فعل ہوگا
جو معاشرتی و تمدنی اعتبار سے سخت مضراور فساد پرور ہوگا۔ یہی وجہ ہے کہ بیوی بچوں کی پرورش حلال روزی
سے کرنا ایک بہت بڑا جہاد قرار دیا گیا ہے۔

ليس الجهاد ان يضرب الرجل
بسيفه في سبيل الله
انما الجهاد من عال والديه
وعال ولده فهو في جهاد

جہاد یہ نہیں ہے کہ آدمی اللہ کے راستے میں
تلوار چلائے بلکہ جہاد یہ ہے کہ کوئی شخص اپنے
والدین اور اپنی اولاد کے معاش کا کفیل
بن جائے۔

اسی بنا پر قیامت کے دن کسی شخص کے اعمال میں سے پہلی چیز جو میزان میں رکھی جائے گی وہ اس کا نفقہ
ہوگا۔ جسے اس نے اپنے اہل و عیال پر خرچ کیا ہوگا۔

۱۔ بخاری کتاب الایمان ۲۰/۱، مسلم کتاب الوصیہ ۱۲۵۱/۳، ابوداؤد، نسائی، حاکم منقول از ترغیب و ترہیب
۳/۶۵، دارالفکر، نیز صحیح مسلم کتاب الزکوٰۃ ۶۹۲/۲، ابن عساکر، منقول از کنز العمال ۶۶۹/۱۶ مطبوعہ
موسسة الرسالہ

اول ما یوظف فی میزان العبد نفقته علی اہله
بندہ کی میزان میں جو پہلی چیز رکھی جائے گی وہ اس کا نفقہ ہوگا جو اس نے اپنے اہل و عیال پر خرچ کیا ہوگا یہ

لڑکیاں منحوس نہیں ہیں | اس موقع پر ضمناً ایک وضاحت بھی بہت ضروری معلوم ہوتی ہے وہ یہ کہ بہت سے لوگ موجودہ دور میں لڑکیوں کے وجود کو منحوس اور نامبارک تصور کرتے ہوئے ایک عذاب گردانتے ہیں۔ ظاہر ہے کہ یہ ایک غیر معقول اور فساد پرور رجحان ہے۔ اللہ تعالیٰ نے اپنے ازلی منصوبے کے تحت اس کائنات کو پیدا کیا ہے اور اس میں اپنی حکمت تخلیق کے باعث مردوں اور عورتوں کا ایک حیرت انگیز توازن و تناسب رکھ دیا ہے۔ نیز وہ اپنی حکمت و مصلحت کے تحت جسے چاہتا ہے لڑکوں سے نوازتا ہے اور جسے چاہتا ہے لڑکیاں عطا کرتا ہے۔ لڑکے جس طرح اللہ کی نعمت ہیں اسی طرح لڑکیاں بھی خداوند عالم کا خصوصی عطیہ ہیں۔ لہذا انہیں کسی بھی درجہ میں کمتر یا منحوس تصور کرنا خدا کے قدوس کی تخلیق کی توہین اور اس کے عطیہ کا انکار ہے۔ اگر لڑکیاں نہ ہوں تو پھر لڑکوں کے لئے جوڑا کہاں سے ملے گا؟ اور بنیر عورتوں کے مردوں کی زندگی کیسے گزرے گی۔

اس اعتبار سے اگر دیکھا جائے تو نظر آئے گا کہ لڑکیوں کا وجود کسی بھی اعتبار سے زحمت نہیں بلکہ رحمت خداوندی کا مظہر ہے کیونکہ بغیر کسی لڑکی کے ہم اپنے لڑکے کا بیاہ نہیں چا سکتے اور ایک نئے خاندان کی بنیاد نہیں رکھ سکتے۔ لہذا جس طرح ہم کو اپنی بہو بنانے کے لئے ایک لڑکی کی ضرورت پڑتی ہے اسی طرح کسی اور کی بہو بننے کے لئے خود ہماری لڑکی بھی درکار ہوتی ہے۔ یہ وہ دو طرفہ عمل ہے جس کے باعث نظام عالم قائم ہے۔ لہذا لڑکیوں کی پرورش پوری خوش دلی اور خلوص کے ساتھ ہونی چاہئے۔ اس راہ میں اگر اخروی اجر و ثواب کی نیت بھی شامل ہو جائے تو یہ عمل ذرا بھی بارخاطر نہ ٹھکے گا۔ چنانچہ دینی و شرعی اعتبار سے لڑکیوں کی پرورش اور ان کی تربیت کی بڑی فضیلت آئی ہے۔ اور اس راہ میں تکلیف اٹھانے والوں کو جنت کی بشارت دی گئی ہے کیونکہ لڑکیاں حقیقتاً اللہ کی ایک بہت بڑی امانت ہے۔ جن کو قابل افراد کے حوالے کر کے اپنی ذمہ داری سے سبکدوش ہونا ہے۔

غرض لڑکیاں اللہ تعالیٰ کی طرف سے بندوں کے لئے ایک آزمائش ہیں۔ اگر کوئی شخص اس آزمائش میں پورا اترتا ہے تو اس کے لئے نہ صرف بے انتہا اجر و ثواب ہے بلکہ وہ جنت کا بھی مستحق قرار پاتا ہے۔

من ابتلى من البنات بشئ
فاحسن اليهن كن لهن
سؤلوا من الناس

جو شخص لڑکیوں کی وجہ سے آزمائش میں پڑا
مگر اس نے ان کے ساتھ محسن سلوک سے
پیش کیا تو وہ اس کے لئے دوزخ کی راہ
میں رکاوٹ بن جائیں گی۔

لا يكون لاحدكم ثلاث بنات
او ثلاث اخوات فيحسن
اليهن الا دخل الجنة

رسول اللہ صلی اللہ علیہ وسلم نے فرمایا کہ تم میں سے
جس کسی کے بھی تین لڑکیاں یا تین بہنیں ہوں
اور وہ ان سے اچھا سلوک کرتا ہو تو وہ
جنت میں داخل ہوگا۔

من عال جاريتين دخلت
انا وهو الجنة كهاتين
و اشار باصبعيه

رسول اللہ صلی اللہ علیہ وسلم نے فرمایا کہ جس نے
دو لڑکیوں کی کفالت کی وہ اور میں جنت
میں اس طرح داخل ہوں گے اور آپ نے اپنی
دو انگلیوں سے اشارہ فرمایا۔

صاحب اولاد تمدنی و معاشرتی نقطہ نظر سے صاحب اولاد ہونے کے یوں تو بے شمار فوائد ہیں کہ اس
ہونے کے فوائد سے نہ صرف نسل انسانی کا تسلسل قائم رہتا ہے بلکہ خاندان، رشتہ داریاں اور انسانی
اقدار بھی قائم رہتے ہیں۔ بڑھاپے میں والدین کی دیکھ بھال کا فائدہ بھی حاصل ہوتا ہے مگر سب سے بڑا فائدہ یہ کہ
اس کا نام اس کے حسب و نسب کے ساتھ ہمیشہ قائم رہتا ہے اور اولاد صالح ہونے کی صورت میں اپنے والدین کے لئے
و عاکوہتی ہے۔ جس کی وجہ سے ماں باپ کے درجات بلند ہوتے ہیں۔ یعنی کسی شخص کو مرنے کے بعد بھی اپنی نیک اولاد
کی وجہ سے فائدہ پہنچتا رہے گا۔ یہی وجہ ہے کہ اہل ایمان کو نیک اور صالح اولاد طلب کرتے رہنے کی تاکید کی
گئی ہے۔

والذین یقولون ربنا هب لنا
من ازواجنا و ذریاتنا
اور (خدائے رحمان کے بندے وہ ہیں) جو
کہتے ہیں کہ آے ہمارے رب ہمیں اپنی بیویوں

صحیح مسلم کتاب البر والصلة ۲۰۲۶/۴ مطبوعہ ریاض تہ جامع ترمذی کتاب البر والصلة ۳۱۸/۴ دار
احیاء التراث العربی بیروت ۳/۴۲، دار الفکر۔ نیز مصنف ابن ابی شیبہ منقول از موسوعۃ اطراف الحدیث
تہ جامع ترمذی ۳۱۸/۴

قَرَّةٌ اَعْيُنٍ وَّاجْعَلْنَا لِلْمُتَّقِينَ
اِمَامًا (فوقان ۷۷)
در حدیثوں میں آتا ہے۔

اور بچوں کو آنکھوں کی ٹھنڈک بنا اور ہمیں
خدا رسیدہ لوگوں کا پیشوا بنا دے۔

لَا يَدْخُ احَدُكُمْ طَلَبُ الْوَلَدِ
فَاِنْ الرَّجُلُ اِذَا مَاتَ و
لَيْسَ لَهُ وَلَدٌ انْقَطَعَ
اسمہ۔

رسول اللہ صلی اللہ علیہ وسلم نے فرمایا کہ تم میں
سے کوئی شخص لڑکے کی طلب نہ چھوڑے،
کیونکہ جب کوئی شخص مر جاتا ہے اور لا اولد ہوتا
ہے تو اس کا نام اک جاتا ہے یہ

فَعِيْرًا مَا يَخْلُفُ الرَّجُلَ
بَعْدَهُ ثَلَاثُ: وَلَدٌ صَالِحٌ
يَدْعُوْلُهُ، وَصَدَقَةٌ تَجْرِي
يَبْلُغُهُ اَجْرُهَا وَعِلْمٌ
يَنْتَفِعُ بِهِ مِنْ بَعْدِهِ۔

کوئی شخص اپنے پیچھے جو بہتر چیز میں چھوڑ جاتا
ہے وہ تین ہیں۔ ۱۔ نیک لڑکا جو اس کے
لئے دعائے خیر کرتا رہتا ہے۔ ۲۔ صدقہ جاریہ
جس کا ثواب اسے پہنچتا رہتا ہے۔ ۳۔ اور
ایسا علم جس کے ذریعہ لوگ اس کے بعد فائدہ
اٹھاتے رہیں۔

ان الرجل ليرفع بدعاء
ولده من بعده

(سعید بن مسیبؓ) کہا کرتے تھے کہ انسان
کے درجات اس کے لڑکے کی دعا کی وجہ سے
اس کی زندگی کے بعد بھی بلند کئے جائیں گے

ان الرجل لترفع درجته
في الجنة فيقول: اني
لهذا في يقال باستغفار
ولدك لك۔

رسول اللہ صلی اللہ علیہ وسلم نے فرمایا کہ جنت
میں کسی کا درجہ (جب) بلند کیا جائے گا تو وہ
کہے گا کہ یہ بات کیونکر ہوئی؟ اس پر اس سے
کہا جائے گا کہ تیرے لڑکے کی تیرے لئے
دعائے مغفرت کی وجہ سے لگے

۱۔ رواہ الطبرانی و اسناد حسن، مجمع الزوائد ۲/۲۵۸، مسند ابی یوسف ۳/۱۲۵۵، ترمذی کتاب الاحکام ۳/۶۶۰، ابوداؤد
کتاب الوصایا ۳/۳۰، ابن ماجہ ۱/۸۸، ابن جبان ۱/۲۸۸، نسائی ۶/۲۵۱، مسند احمد ۲/۳۴۲، بیہقی ۶/۲۸۸، بخاری الادب المفرد
۲/۲۰۳، موطا امام مالک کتاب القرآن ۱/۲۱۹، در اراخیا التراث العربی ۱/۱۲۰، مسند احمد کبیر ۱۶/۲۴۳

بعض حدیثوں میں ہے کہ اگر کسی شخص کے تین نابالغ بچے فوت ہو جائیں تو اس کے عوض میں اللہ تعالیٰ ایسے شخص کو جنت میں داخل کر دے گا۔ کیونکہ دنیا میں سب سے زیادہ محبوب چیز اپنی اولاد ہوتی ہے اور حیب کوئی شخص اپنی محبوب ترین چیز کے چھین جانے پر صبر کرتا ہے تو اللہ تعالیٰ ایسے شخص سے راضی اور خوش ہو جاتا ہے کیونکہ اس نے اپنے جگر کے ٹکڑوں پر اپنی گاڑھی کمانی خرچ کرنے کے باوجود صبر کا دامن ہاتھ سے نہیں چھوڑا بلکہ اپنے بڑے باپ کی لاشیٰ کے ہاتھ سے چھین جانے کے باوجود اسے اللہ کی امانت منظور کرتے ہوئے خدا کی رضا میں اپنی رضا کا اظہار کیا تھا۔

جس کسی مسلمان کے تین نابالغ بچے فوت ہو جائیں تو اللہ تعالیٰ ان پر اپنی رحمت کی وہبہ سے ایسے شخص کو جنت میں داخل کر دے گا۔

جو بچے کم سنی ہیں فوت ہو جائیں وہ جنت کے کیڑے ہوں گے (جو بے روک ٹوک جنت میں آتے جاتے رہیں گے) ایسا ہر بچہ اپنے باپ کا دامن پکڑے گا اور وہ اسے اس وقت تک نہیں چھوڑے گا جب تک کہ اللہ تعالیٰ اسے اس کے باپ کو جنت میں داخل نہ کر دے گا۔

ایک مرتبہ رسول اکرم صلی اللہ علیہ وسلم نے عورتوں کے ایک حلقہ میں وعظ کرتے ہوئے ارشاد فرمایا کہ جس کسی عورت کے تین بچے فوت ہو جائیں تو وہ اس کے لئے دوزخ سے آڑ بن جائیں گے۔ اس پر ایک عورت نے پوچھا کہ اگر دو ہوں تو؟ فرمایا کہ دو کا بھی یہی حال ہے۔ (جاری)

ما من الناس من مسلم یتوفی
لہ ثلاثا لم یبلغوا الحنث
الا ادخلہ اللہ الجنة
بفضل رحمۃ اباہم
مفارکہ دعایمیں الجنة
یتلقى احدهم اباه
فیأخذ بثوبہ ، فلا
ینتھی حتی یدخلہ
اللہ و اباه الجنة

ایہا امراہ مات لہا ثلاثا
من الولد کانوا لہا حجابا
من النار۔ قالت امراة و
اشنان ۹ قال و اشنان۔

۱۔ بخاری کتاب الجنائز ۲/۴۲، مسلم کتاب البر والصلہ ۲/۲۹۹، سنن ابی یوسف ۲/۶۴-۶۸
الادب المفرد لبخاری ص ۴۷، بخاری کتاب الجنائز ۲/۴۲، مطبوعہ استنبول۔

ماہنامہ "حیریدہ" الاشرف کا عظیم الشان

صولتہ نمبر

شائع ہو گیا ہے

- علماء حق کے مجاہدانہ کارناموں کی رو سیاد • حاجی امداد اللہ مہاجر مکی اور مولانا رحمت اللذکیر انوی کی علمی اور عملی کاوشوں کا تذکرہ
- عیسائی مشنریوں خصوصاً پادری فنڈز کی ارتدادی سرگرمیوں اور اس کی ذلت آمیز شکست کا تفصیلی احوال • محترمہ صولت النصار
- بیگم کا ذکر خیر • تاریخ کے مذہبوں کی کہانی • اکابر علماء کے تاثرات • دلچسپیوں کا مرقع • ایک یادگار دستاویز
- صولتہ کے ماضی اور حال کی سرگزشت • حجاز کا سفر نامہ
- رنگارنگ مضامین • منتخب نعتیں اور نظمیں

کمپیوٹر کی کتابت

بہترین طباعت

۱۲۸ صفحات کی منجمت

قیمت صرف ۱۰ روپے

نوٹ:

تو خوش نصیبوں کو یہ نمبر مفت دیا جائے گا، آپ خط لکھیے۔ ہم قرعہ اندازی کے ذریعہ فیصلہ کریں گے۔

رابطہ کے لئے

ماہنامہ الاشرف

الاحمد مینشن، بلاک ۳، بی، گلشن اقبال کراچی۔ ۷۴۰۰۰

فون: ۳۱۰۲-۴۹۱۰۲